



පොලිස් මාධ්‍ය කොට්ඨාසය
பொலிஸ் ஊடகப் பிரிவு
POLICE MEDIA DIVISION
 සන්නිවේදන, බන්ධනාගාර



තැ.පෙ.අංකය த. பெ.இ Po.Box No	} 10120	மூலக் தொலைநகல் Fax	} 011-2171635
දුරකථන தொலைபேசி Telephone	} 011-2887973 (HUNTING)	වෙබ්.ලිපිනය இணையதளம் Web Site	} www.Police.lk
මගේ අංකය எனது இலக்கம் My NO	} 690 / 2024	ඔබේ අංකය உமது இலக்கம் Your No	} / 2024
		දිනය திக Date	} 23/04/2024 පැය 0600

මාධ්‍ය නිවේදනය

01. පුද්ගලික මූල්‍ය ආයතනයක් බිඳ රත්භාණ්ඩ සොරකම් කල සැකකරුවන් දෙදෙනෙකු අත්අඩංගුවට - කලවාන පොලීස් ස්ථානය.

2024.04.22 වන දින උදෑසන කාලයේ කලවාන පොලීස් වසමේ කලවාන නගරයේ පිහිටි පුද්ගලික මූල්‍ය ආයතනයක් බිඳ මුදල් රුපියල් 68,978,357 /- ක් වටිනා මාල, මුදු, වළලු, බේස්ලට්, කරාබු, පෙන්ඩන් ඇතුළු රන් භාණ්ඩ කිලෝ 03 ග්‍රෑම් 770 ක් හා ආරක්ෂක කැමරා පද්ධතියේ වෙබ්කැමරා සොරාගෙන ගොස් ඇති බවට එම ආයතනයේ වැඩබලන කලමණාකරු විසින් කලවාන පොලීස් ස්ථානයට කරන ලද පැමිණිල්ලක් මත විමර්ශන ආරම්භ කර ඇත.

සිදුකල විමර්ශනයේදී අනාවරණය කලරගත් තොරතුරු මත අපරාධයට සම්බන්ධ එම ආයතනයේ අලෙවි නිලධාරියෙකු හා රන් භාණ්ඩ අංශය භාර නිලධාරියෙකු කලවාන පොලීස් ස්ථානය මගින් අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 26 ත් 33 ත් අතර වයස් වල පසුවන කලවාන ප්‍රදේශයේ පදිංචිකරුවන් වේ.

සොරකම් කරන ලද රන්භාණ්ඩ සොයාගෙන ඇත. කලවාන පොලීසිය විසින් වැඩිදුර විමර්ශන සිදු කරනු ලබයි.

02. විදේශ රැකියා ලබා දෙන බවට පවසා මුදල් වංචා කල සැකකරුවෙකු අත්අඩංගුවට - බඩල්ගම පොලිස් ස්ථානය.

විදේශ රැකියා ආයතනයක් පවත්වාගෙන යමින් කැනඩා රටේ සහ වෙනත් යුරෝපීය රටවල රැකියාවන් ලබාදෙන බව පවසා මුදල් වංචා කල සැකකරුවෙකු 2024.04.22 වන දින උදෑසන කාලයේ බඩල්ගම නගරයේදී බඩල්ගම පොලිස් ස්ථානයේ නිලධාරීන් විසින් අත්අඩංගුවට ගෙන ගෙන ඇත.

අත්අඩංගුවට ගත් සැකකරු වයස අවුරුදු 29 ක් වන ගොඩැල්ල, සඳලංකාව ප්‍රදේශයේ පදිංචිකරුවෙකි.

සැකකරු විසින් පන්තල පොලිස් වසමේ මෙම ව්‍යාජ විදේශ රැකියා ආයතනය පවත්වාගෙන යනු ලබන අතර මොහු විසින් කාන්තාවකගෙන් හා පිරිමි පුද්ගලයෙකුගෙන් කැනඩාවට යවන බව පවසා රුපියල් 200,000/-ක මුදලක් ලබා ගැනීමට බඩල්ගම නගරයට පැමිණ සිටියදී ඇතිවූ සැකයක් මත බඩල්ගම පොලිස් ස්ථානයට පැමිණිලි කිරීමෙන් පසු ඉහත සැකකරු අත්අඩංගුවට ගෙන ඇත.

මේ සම්බන්ධයෙන් බඩල්ගම පොලිසිය වැඩිදුර විමර්ශන සිදු කිරීමේදී සැකකරුගේ නිවසේ තිබී විදේශ ගමන් බලපත්‍ර 50 ක් පමණ සොයාගෙන ඇත. සැකකරු සම්බන්ධයෙන් විදේශ සේවා කාර්යාංශයේද සහාය ලබාගෙන බඩල්ගම පොලිසිය තවදුරටත් විමර්ශන සිදුකරනු ලබයි.

03. අයිස් මත්ද්‍රව්‍ය සමඟ සැකකරුවෙකු අත්අඩංගුවට - මීගමුව පොලිස් ස්ථානය.

2024.04.22 වන දින දහවල් කාලයේ මීගමුව පොලිස් වසමේ බොලවලාන ප්‍රදේශයේදී බස්නාහිර පළාත උතුර අපරාධ කොට්ඨාසයේ නිලධාරීන් කණ්ඩායමක් හා මීගමුව පොලිස් ස්ථානයේ නිලධාරීන් විසින් වැටලීමක් සිදුකර අයිස් මත්ද්‍රව්‍ය කිලෝ 01 ග්‍රෑම් 03 මිලි ග්‍රෑම් 120 ක් සමඟ සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 25 ක් වන කිබුලාපිටිය, මීගමුව ප්‍රදේශයේ පදිංචිකරුවෙකි.

මීගමුව පොලිසිය වැඩිදුර විමර්ශන සිදු කරනු ලබයි.

04. අයිස් මත්ද්‍රව්‍ය සමඟ සැකකරුවෙකු අත්අඩංගුවට - ගල්කිස්ස පොලිස් ස්ථානය.

2024.04.22 වන දින සවස් කාලයේ ගල්කිස්ස පොලිස් වසමේ රත්මලාන ප්‍රදේශයේදී ගල්කිස්ස පොලිස් ස්ථානයේ නිලධාරීන් විසින් වැටලීමක් සිදුකර අයිස් මත්ද්‍රව්‍ය ග්‍රෑම් 10 මිලි ග්‍රෑම් 200 ක් සමඟ සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 22 ක් වන රත්මලාන ප්‍රදේශයේ පදිංචිකරුවෙකි.

ගල්කිස්ස පොලීසිය වැඩිදුර විමර්ශන සිදු කරනු ලබයි.

05. හෙරොයින් සමඟ සැකකරුවෙකු අත්අඩංගුවට - බස්නාහිර පළාත දකුණ අපරාධ කොට්ඨාසය.

2024.04.22 වන දින උදෑසන කාලයේ දෙහිවල පොලීසි වසමේ කරගම්පිටිය ප්‍රදේශයේදී බස්නාහිර පළාත දකුණ අපරාධ කොට්ඨාසයේ නිලධාරීන් විසින් වැටලීමක් සිදුකර හෙරොයින් ග්‍රෑම් 05 මිලි ග්‍රෑම් 150 ක් සමඟ සැකකරුවෙකු අත්අඩංගුවට ගෙන දෙහිවල පොලීසි ස්ථානය වෙත ඉදිරිපත්කර ඇත.

අත්අඩංගුවට ගත් සැකකරු වයස අවුරුදු 39 ක් වන නැදිමාල, දෙහිවල ප්‍රදේශයේ පදිංචිකරුවෙකි.

දෙහිවල පොලීසිය වැඩිදුර විමර්ශන සිදු කරනු ලබයි.

06. හෙරොයින් සමඟ සැකකරුවෙකු අත්අඩංගුවට - තලංගම පොලීසි ස්ථානය.

2024.04.22 වන දින දහවල් කාලයේ තලංගම පොලීසි වසමේ කොස්වත්ත රෝහල අසලදී තලංගම පොලීසි ස්ථානයේ නිලධාරීන් විසින් වැටලීමක් සිදුකර හෙරොයින් ග්‍රෑම් 10 මිලි ග්‍රෑම් 100 ක් සමඟ සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 49 ක් වන බත්තරමුල්ල ප්‍රදේශයේ පදිංචිකරුවෙකි.

තලංගම පොලීසිය වැඩිදුර විමර්ශන සිදු කරනු ලබයි.

07. විශේෂ කාර්ය බලකා නිලධාරීන් විසින් සිදුකල වැටලීමක් - බුත්තල පොලීසි විශේෂ කාර්ය බලකා කඳවුර.

2024.04.08 වන දිනත් 2024.04.21 වන දිනත් අතර කාලයේ යාල රක්ෂිතයේ බුත්තල පොලීසි විශේෂ කාර්ය බලකා කඳවුරේ නිලධාරීන් විසින් සිදුකල විශේෂ සෝදිසි මෙහෙයුමකදී අක්කර 3 ½ භූමි ප්‍රමාණයක වගාකර තිබූ ගංජා වගාවක්, වියලි ගංජා හා මෙරට සහ විදේශ රටක නිෂ්පාදිත ගිනි අවි සමඟ සැකකරුවන් තිදෙනෙකු 2024.04.22 වන දින අත්අඩංගුවට ගෙන ඇතිමලේ පොලීසි ස්ථානයට ඉදිරිපත්කර ඇත.

එක් සැකකරුවෙකු සන්තකයේ තිබේ වියලි ගංජා කිලෝ 10 ග්‍රෑම් 910 ක් හා විදේශ රටක නිෂ්පාදිත ගිනි අවියක් සමඟ වයස අවුරුදු 34 ක් වන ඔක්කම්පිටිය ප්‍රදේශයේ පදිංචි සැකකරුවෙක්ද,

දෙවන සැකකරු වියලි ගංජා කිලෝ 09 ග්‍රෑම් 510 ක් හා මෙරට නිෂ්පාදිත ගිනි අවියක් සමඟ වයස අවුරුදු 33 ක් වන මිනිපුරගම, මාලිගාවිල ප්‍රදේශයේ පදිංචි සැකකරුවෙක්ද,

තෙවන සැකකරු වියලි ගංජා කිලෝ 10 ග්‍රෑම් 10 ක් හා මෙරට නිෂ්පාදිත ගිනි අවියක් සමඟ වයස අවුරුදු 34 ක් වන ඔක්කම්පිටිය ප්‍රදේශයේ පදිංචි සැකකරුවන් වේ.

ඇතිමලේ පොලිසිය වැඩිදුර විමර්ශන සිදු කරනු ලබයි.

08. ගසකින් වැටී පුද්ගලයෙකු මියයාම - මූලතිච්ඡාලන පොලිස් වසම.

2024.04.22 වන දින දහවල් කාලයේදී මූලතිච්ඡාලන පොලිස් වසමේදී රා මැදීම සඳහා තල් ගසකට නැග සිටි පුද්ගලයෙකු ගසෙන් වැටීම හේතුවෙන් රෝහල් ගත කිරීමෙන් අනතුරුව මියගොස් ඇති බවට මූලතිච්ඡාලන පොලිස් ස්ථානයට ලද තොරතුරක් මත විමර්ශන ආරම්භ කර ඇත.

මරණකරු වයස අවුරුදු 58 ක් වූ පුදුමාතලන්, අම්බලන්පොකුණ ප්‍රදේශයේ පදිංචිකරුවෙකි.

මරණකරු 2024.04.20 වන දින උදෑසන කාලයේදී රා මැදීම සඳහා තල් ගසකට නැග සිටියදී ගසින් වැටී ඇති අතර ප්‍රදේශවාසීන් විසින් පුදුකුඩිඉරිප්පු රෝහලට ඇතුළත් කිරීමේදී මියගොස් ඇති බවට විමර්ශනයේදී අනාවරණය වී ඇත.

පශ්චාත් මරණ පරීක්ෂණය සඳහා මෘත ශරීරය මාන්වෝල රෝහලේ මෘත ශරීරාගාරයේ තැන්පත් කර ඇත. මූලතිච්ඡාලන පොලිසිය වැඩිදුර විමර්ශන සිදු කරනු ලබයි.

මාධ්‍ය ප්‍රකාශක කාර්යාලය
පොලිස් මාධ්‍ය කොට්ඨාසය.